



Dokument ta' sessjoni

A8-0099/2017

28.3.2017

RAPPORT

dwar il-kwittanza għall-implimentazzjoni tal-baġit taċ-Ċentru Ewropew għall-Monitoraġġ tad-Droga u d-Dipendenza fuq id-Droga għas-sena finanzjarja 2015
(2016/2164(DEC))

Kumitat għall-Kontroll tal-Baġit

Rapporteur: Inés Ayala Sender

WERREJ

Pàġna

1. PROPOSTA GĦAL DEĊIŻJONI TAL-PARLAMENT EWROPEW	3
2. PROPOSTA GĦAL DEĊIŻJONI TAL-PARLAMENT EWROPEW	5
3. MOZZJONI GĦAL RIŻOLUZZJONI TAL-PARLAMENT EWROPEW	7
OPINJONI TAL-KUMITAT GĦAL-LIBERTAJIET ĊIVILI, IL-ĠUSTIZZJA U L-INTERN	12
RIŻULTAT TAL-VOTAZZJONI FINALI FIL-KUMITAT RESPONSABBLI	15
VOTAZZJONI FINALI B'SEJĦA TAL-ISMIJET FIL-KUMITAT RESPONSABBLI	16

1. PROPOSTA GĦAL DEĊIŻJONI TAL-PARLAMENT EWROPEW

dwar il-kwittanza għall-implimentazzjoni tal-baġit taċ-Ċentru Ewropew għall-Monitoraġġ tad-Droga u d-Dipendenza fuq id-Droga għas-sena finanzjarja 2015 (2016/2164(DEC))

Il-Parlament Ewropew,

- wara li kkunsidra l-kontijiet annwali finali tal-Ċentru Ewropew għall-Monitoraġġ tad-Droga u d-Dipendenza fuq id-Droga għas-sena finanzjarja 2015,
- wara li kkunsidra r-rapport tal-Qorti tal-Awdituri dwar il-kontijiet annwali taċ-Ċentru Ewropew għall-Monitoraġġ tad-Droga u d-Dipendenza fuq id-Droga għas-sena finanzjarja 2015, flimkien mar-risposta taċ-Ċentru¹,
- wara li kkunsidra d-dikjarazzjoni ta' assigurazzjoni² dwar l-affidabilità tal-kontijiet u l-legalità u r-regolarità tat-tranzazzjonijiet ta' bażi, ipprovduta mill-Qorti tal-Awdituri għas-sena finanzjarja 2015 skont l-Artikolu 287 tat-Trattat dwar il-Funzjonament tal-Unjoni Ewropea,
- wara li kkunsidra r-rakkomandazzjoni tal-Kunsill tal-21 ta' Frar 2017 dwar il-kwittanza li għandha tinghata liċ-Ċentru fir-rigward tal-implimentazzjoni tal-baġit għas-sena finanzjarja 2015 (05873/2017 – C8-0051/2017),
- wara li kkunsidra l-Artikolu 319 tat-Trattat dwar il-Funzjonament tal-Unjoni Ewropea,
- wara li kkunsidra r-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit generali tal-Unjoni u li jhassar ir-Regolament tal-Kunsill (KE, Euratom) Nru 1605/2002³, u b'mod partikolari l-Artikolu 208 tiegħu,
- wara li kkunsidra r-Regolament (KE) Nru 1920/2006 tal-Parlament Ewropew u tal-Kunsill tat-12 ta' Diċembru 2006 dwar iċ-Ċentru Ewropew għall-Monitoraġġ tad-Droga u d-Dipendenza fuq id-Droga⁴, u b'mod partikolari l-Artikolu 15 tiegħu,
- wara li kkunsidra r-Regolament ta' Delega tal-Kummissjoni (UE) Nru 1271/2013 tat-30 ta' Settembru 2013 dwar Regolament Finanzjarju ta' qafas għall-korpi msemmija fl-Artikolu 208 tar-Regolament (UE, Euratom) Nru 966/2012 tal-Parlament Ewropew u tal-Kunsill⁵, u b'mod partikolari l-Artikolu 108 tiegħu,
- wara li kkunsidra l-Artikolu 94 u l-Anness IV tar-Regoli ta' Proċedura tiegħu,
- wara li kkunsidra r-rapport tal-Kumitat għall-Kontroll tal-Baġit u l-opinjoni tal-Kumitat għal-Libertajiet Ċivili, il-Ġustizzja u l-Intern (A8-0099/2017),

¹ ĠU C 449, 1.12.2016, p. 128.

² ĠU C 449, 1.12.2016, p. 128.

³ ĠU L 298, 26.10.2012, p. 1.

⁴ ĠU L 376, 27.12.2006, p. 1.

⁵ ĠU L 328, 7.12.2013, p. 42.

1. Jagħti l-kwittanza lid-Direttur taċ-Ċentru Ewropew għall-Monitoraġġ tad-Droga u d-Dipendenza fuq id-Droga għall-implimentazzjoni tal-baġit taċ-Ċentru għas-sena finanzjarja 2015;
2. Jippreżenta l-kummenti tiegħu fir-risoluzzjoni t'hawn taht;
3. Jagħti istruzzjonijiet lill-President tiegħu biex jgħaddi din id-deċiżjoni, kif ukoll ir-risoluzzjoni li hi parti integrali minnha, lid-Direttur taċ-Ċentru Ewropew għall-Monitoraġġ tad-Droga u d-Dipendenza fuq id-Droga, lill-Kunsill, lill-Kummissjoni u lill-Qorti tal-Awdituri, u biex jiżgura li jiġu ppubblikati f'*Il-Ġurnal Uffiċjali tal-Unjoni Ewropea* (serje L).

2. PROPOSTA GĦAL DEĊIŻJONI TAL-PARLAMENT EWROPEW

dwar l-għeluq tal-kontijiet taċ-Ċentru Ewropew għall-Monitoraġġ tad-Droga u d-Dipendenza fuq id-Droga għas-sena finanzjarja 2015 (2016/2164(DEC))

Il-Parlament Ewropew,

- wara li kkunsidra l-kontijiet annwali finali tal-Ċentru Ewropew għall-Monitoraġġ tad-Droga u d-Dipendenza fuq id-Droga għas-sena finanzjarja 2015,
- wara li kkunsidra r-rapport tal-Qorti tal-Awdituri dwar il-kontijiet annwali taċ-Ċentru Ewropew għall-Monitoraġġ tad-Droga u d-Dipendenza fuq id-Droga għas-sena finanzjarja 2015, flimkien mar-risposta taċ-Ċentru¹,
- wara li kkunsidra d-dikjarazzjoni ta' assigurazzjoni² dwar l-affidabilità tal-kontijiet u l-legalità u r-regolarità tat-tranzazzjonijiet ta' bażi, ipprovduta mill-Qorti tal-Awdituri għas-sena finanzjarja 2015 skont l-Artikolu 287 tat-Trattat dwar il-Funzjonament tal-Unjoni Ewropea,
- wara li kkunsidra r-rakkomandazzjoni tal-Kunsill tal-21 ta' Frar 2017 dwar il-kwittanza li għandha tinghata liċ-Ċentru fir-rigward tal-implimentazzjoni tal-baġit għas-sena finanzjarja 2015 (05873/2017 – C8-0051/2017),
- wara li kkunsidra l-Artikolu 319 tat-Trattat dwar il-Funzjonament tal-Unjoni Ewropea,
- wara li kkunsidra r-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit generali tal-Unjoni u li jħassar ir-Regolament tal-Kunsill (KE, Euratom) Nru 1605/2002³, u b'mod partikolari l-Artikolu 208 tiegħu,
- wara li kkunsidra r-Regolament (KE) Nru 1920/2006 tal-Parlament Ewropew u tal-Kunsill tat-12 ta' Diċembru 2006 dwar iċ-Ċentru Ewropew għall-Monitoraġġ tad-Droga u d-Dipendenza fuq id-Droga⁴, u b'mod partikolari l-Artikolu 15 tiegħu,
- wara li kkunsidra r-Regolament ta' Delega tal-Kummissjoni (UE) Nru 1271/2013 tat-30 ta' Settembru 2013 dwar Regolament Finanzjarju ta' qafas għall-korpi msemmija fl-Artikolu 208 tar-Regolament (UE, Euratom) Nru 966/2012 tal-Parlament Ewropew u tal-Kunsill⁵, u b'mod partikolari l-Artikolu 108 tiegħu,
- wara li kkunsidra l-Artikolu 94 u l-Anness IV tar-Regoli ta' Proċedura tiegħu,
- wara li kkunsidra r-rapport tal-Kumitat għall-Kontroll tal-Baġit u l-opinjoni tal-Kumitat għal-Libertajiet Ċivili, il-Ġustizzja u l-Intern (A8-0099/2017),

¹ ĠU C 449, 1.12.2016, p. 128.

² ĠU C 449, 1.12.2016, p. 128.

³ ĠU L 298, 26.10.2012, p. 1.

⁴ ĠU L 376, 27.12.2006, p. 1.

⁵ ĠU L 328, 7.12.2013, p. 42.

1. Japprova l-gheluq tal-kontijiet taċ-Ċentru Ewropew għall-Monitoraġġ tad-Droga u d-Dipendenza fuq id-Droga għas-sena finanzjarja 2015;
2. Jagħti istruzzjonijiet lill-President tiegħu biex jgħaddi din id-deċiżjoni lid-Direttur taċ-Ċentru Ewropew għall-Monitoraġġ tad-Droga u d-Dipendenza fuq id-Droga, lill-Kunsill, lill-Kummissjoni u lill-Qorti tal-Awdituri, u biex jiżgura li tiġi ppubblikata f'*Il-Gurnal Uffiċjali tal-Unjoni Ewropea* (serje L).

3. MOZZJONI GĦAL RIŻOLUZZJONI TAL-PARLAMENT EWROPEW

li tinkludi l-kummenti li jagħmlu parti integrali mid-deċiżjoni dwar il-kwittanza għall-implimentazzjoni tal-baġit taċ-Ċentru Ewropew għall-Monitoraġġ tad-Droga u d-Dipendenza fuq id-Droga għas-sena finanzjarja 2015 (2016/2164(DEC))

Il-Parlament Ewropew,

- wara li kkunsidra d-deċiżjoni tiegħu dwar il-kwittanza għall-implimentazzjoni tal-baġit taċ-Ċentru Ewropew għall-Monitoraġġ tad-Droga u d-Dipendenza fuq id-Droga għas-sena finanzjarja 2015,
- wara li kkunsidra l-Artikolu 94 u l-Anness IV tar-Regoli ta' Proċedura tiegħu,
- wara li kkunsidra r-rapport tal-Kumitat għall-Kontroll tal-Baġit u l-opinjoni tal-Kumitat għal-Libertajiet Ċivili, il-Ġustizzja u l-Intern (A8-0099/2017),
- A. billi, skont ir-rapporti finanzjarji tiegħu, il-baġit finali taċ-Ċentru Ewropew għall-Monitoraġġ tad-Droga u d-Dipendenza fuq id-Droga ("iċ-Ċentru") għas-sena finanzjarja 2015 kien ta' EUR 18 519 843, ammont li jirrappreżenta zieda ta' 18,15 % meta mqabbel ma' dak tal-2014; billi ż-żieda kienet prinċipalment dovuta għad-dhul proprju taċ-Ċentru, inkluż il-bejgħ ta' bini, ta' EUR 5 000 000 u d-dhul assenjat (IPA 5) ta' EUR 600 000; billi 79,9 % tal-baġit taċ-Ċentru jinsilet mill-baġit tal-Unjoni,
- B. billi l-Qorti tal-Awdituri ("il-Qorti"), fir-rapport tagħha dwar il-kontijiet annwali taċ-Ċentru Ewropew għall-Monitoraġġ tad-Droga u d-Dipendenza fuq id-Droga għas-sena finanzjarja 2015 ("ir-rapport tal-Qorti") stqarret li kisbet assigurazzjonijiet raġonevoli li l-kontijiet annwali taċ-Ċentru għas-sena finanzjarja 2015 huma affidabbli u li t-tranżazzjonijiet ta' bażi huma legali u regolari,
- C. billi, fil-kuntest tal-proċedura ta' kwittanza, l-awtorità ta' kwittanza tishaq fuq l-importanza speċjali li tissaħħaħ ulterjorment il-leġittimità demokratika tal-istituzzjonijiet tal-Unjoni permezz ta' titjib fit-trasparenza u r-responsabilità, permezz tal-implimentazzjoni tal-kunċett ta' bbaġitjar abbażi tal-prestazzjoni u governanza tajba tar-riżorsi umani;

Segwitu għall-kwittanza 2014

1. Jirrikonoxxi miċ-Ċentru li:
 - huwa adotta l-proċeduri u regoli interni dwar l-iżvelar ta' informazzjoni protetta (whistleblowing) li jittrasponu l-linji gwida tal-Kummissjoni u li jikkonformaw mar-rakkomandazzjonijiet li esprima l-Ombudsman Ewropew;
 - id-Direttur tiegħu, li huwa l-uniku membru tad-dirigenza superjuri fiċ-Ċentru, ippubblika d-dikjarazzjoni tal-interessi tiegħu b'mod volontarju fuq is-sit taċ-Ċentru fuq l-internet;

Ġestjoni baġitarja u finanzjarja

2. Jinnota li l-isforzi ta' monitoraġġ baġitarju matul is-sena finanzjarja 2015 irriżultaw f'rata ta' implimentazzjoni baġitarja ta' 99,83 % u li r-rata ta' eżekuzzjoni tal-appropriazzjonijiet ta' pagament kienet ta' 97,35 %, li tirrappreżenta zieda ta' 2,42 % meta mqabbla ma' dik tal-2014; jinnota b'sodisfazzjon li l-livell kumplessivament għoli tal-appropriazzjonijiet impenjati indika li l-impenji saru puntwalment;

Impenji u riporti

3. Jinnota b'sodisfazzjon li l-livell ta' 8 % (EUR 406 487) tal-appropriazzjonijiet impenjati riportati għat-Titolu II (nefqa amministrattiva) kien baxx meta mqabbel ma' dak ta' 26 % (EUR 673 534) fl-2014; jinnota li fl-2015 iċ-Ċentru kkonsma 93,69 % tal-fondi riportati mill-2014 għall-2015;

Proċeduri ta' akkwist

4. Jinnota l-fatt li iċ-Ċentru implimenta pjan ta' akkwist ġdid li ġie eżegwit b'suċċess f'kollaborazzjoni mill-qrib mal-unitajiet kollha; jinnota barra minn hekk li iċ-Ċentru ppartecipa fil-laqgħa tan-Netwerk tal-Uffiċjali tal-Aġenziji responsabbli għall-Proċeduri ta' Akkwist sabiex ikun jista' jieħu sehem fi skambju ta' esperjenzi biex ikompli ulterjorment jimplimenta miżuri għar-razzjonalizzazzjoni u l-ottimizzazzjoni tal-proċessi tal-appalti u l-proċessi finanzjarji l-oħra;

Prevenzjoni u ġestjoni tal-kunflitti ta' interess u t-trasparenza

5. Jirrikonoxxi li l-Bord ta' Ġestjoni taċ-Ċentru adotta politika ġdida dwar il-prevenzjoni u l-ġestjoni tal-kunflitti ta' interess li tikkonċerna lill-membri tal-Bord ta' Ġestjoni u tal-Kumitat Xjentifiku; jirrikonoxxi li, b'konsegwenza ta' dan, id-dikjarazzjonijiet tal-membri ġew ippubblikati fuq is-sit taċ-Ċentru fuq l-internet; jinnota li, fuq is-sit tiegħu fuq l-internet, il-curricula vitae (CVs) u d-dikjarazzjonijiet tal-interessi huma organizzati tajjeb, viżibbli, aċċessibbli u jistgħu jintużaw faċilment; jinnota li l-Bord ta' Ġestjoni taċ-Ċentru, f'Diċembru 2014, adotta l-politika tiegħu dwar il-prevenzjoni u l-ġestjoni tal-kunflitti ta' interess; jinnota li din il-politika ilha fis-seħħ minn Settembru 2015, u tinkludi mudelli għad-dikjarazzjonijiet tal-interessi tal-membri tal-Bord ta' Ġestjoni u tal-Kumitat Xjentifiku;
6. Jirrikonoxxi li iċ-Ċentru qiegħed għad-dispożizzjoni fis-sit tiegħu fuq l-internet pubblikazzjoni li tinkludi l-formoli kollha bid-dikjarazzjonijiet tal-interessi u sommarju tal-attivitajiet professjonali tal-membri tal-Bord ta' Ġestjoni, kif ukoll id-dikjarazzjonijiet tal-interessi, id-dikjarazzjonijiet ta' indipendenza u sommarju tas-CVs kollha għall-membri tal-Kumitat Xjentifiku; jappella li iċ-Ċentru biex jippubblika fuq is-sit tiegħu fuq l-internet is-CVs u d-dikjarazzjonijiet tal-interessi tal-membri nnominati, is-sostituti jew l-osservaturi;

Kontrolli interni

7. Jinnota li, skont ir-rapport tal-Qorti, hija tasserixxi li iċ-Ċentru ma rrispettax il-limitu massimu għall-kuntratti li kien speċifikat fl-avviż dwar il-kuntratt għal kuntratt qafas li ġie iffirmit fl-2012; jinnota wkoll l-ispejgazzjoni taċ-Ċentru li l-ammont ikkonċernat issemma bħala stima fl-avviż dwar il-kuntratt bi qbil mar-regoli finanzjarji rilevanti, u li l-kuntratt konkluz la semma dan l-ammont u lanqas ma semma xi soll massimu ieħor;

jirrikonoxxi li ċ-Ċentru temm dan il-kuntratt u nieda proċedura ta' akkwist ġdida għas-servizzi kkonċernati. Jilqa' l-fatt li ċ-Ċentru implimenta proċess speċifiku biex itejjeb l-ippjanar ċentrali u l-monitoraġġ tal-proċeduri ta' akkwist tiegħu, inkluż għall-kuntratti qafas.

Awditu intern

8. Jinnota l-gheluq tal-unika rakkomandazzjoni ewlenija pendenti minn awditu li twettaq fl-2013 mis-Servizz tal-Awditjar Intern tal-Kummissjoni (IAS) dwar "Il-baġit u l-monitoraġġ fi hdan l-EMCDDA";
9. Jinnota li l-IAS wettaq awditu dwar "Il-ġestjoni tal-proġetti informatiċi" fiċ-Ċentru u li minnu haġġu sitt rakkomandazzjonijiet ewlenin li koprew kwistjonijiet dwar l-allinjament bejn l-attività u l-informatika, il-ġestjoni tal-proġett informatiċi, u r-rekwiżiti għall-iżvilupp tal-immaniġġjar u tas-sistemi; jinnota, barra minn hekk, li ċ-Ċentru stabbilixxa pjan ta' azzjoni xieraq li ġie approvat mill-Bord ta' Ġestjoni tiegħu, u li r-rakkomandazzjonijiet kellhom jiġu segwiti fis-sustanza miċ-Ċentru; jappella liċ-Ċentru biex jgħaddi rapport lill-awtorità ta' kwittanza hekk kif jibda jiġi implimentat il-pjan ta' azzjoni;
10. Jinnota l-fatt li l-IAS wettaq valutazzjoni tar-riskju komprensiva fir-rigward tal-governanza, tal-attivitajiet prinċipali u tal-proċessi ta' appoġġ, u li l-Pjan Strategiku għall-Awditjar Intern tal-IAS għall-2016–2018 ffoka fuq żewġ suġġetti ewlenin għall-awditjar fil-futur ("Il-ġestjoni tal-ġbir, il-validazzjoni u l-assigurazzjoni tal-kwalità tad-data" u "Il-ġestjoni tal-pubblikazzjonijiet");

Strategija kontra l-frodi

11. Jinnota li, f'Ġunju 2016, iċ-Ċentru adotta strategija kontra l-frodi bi qbil mal-metodoloġija u mal-gwida pprovduti mill-Uffiċċju Ewropew Kontra l-Frodi (OLAF); jinnota li din l-istrategija tintegra, tikkompleta u tiżviluppa l-miżuri li kienu diġà fis-sehħ għal sensibilizzazzjoni dwar l-etika tal-persunal u dwar ir-rigali u l-ospitalità offruti minn partijiet terzi;

Kummenti oħra

12. Jinnota li, skont ir-riżultati tal-eżerċizzju ta' analiżi tal-persunal taċ-Ċentru, 68,56 % tar-riżorsi umani tagħha ġew iddedikati għal attivitajiet operattivi, 20,68 % ġew allokat i għal appoġġ u koordinament amministrattivi u 10,76 % ġew assenjati għal operazzjonijiet meqjusa newtrali fl-2015;
13. Jinnota b'sodisfazzjon l-isforzi kontinwi taċ-Ċentru biex isahħah il-kooperazzjoni mal-aġenziji l-oħra tal-Unjoni, b'mod partikolari dawk li jaħdmu fil-qasam tal-Ġustizzja u l-Affarijiet Interni u f'dak tas-saħħa; jinnota wkoll li s-sinergiji miksuba flimkien mal-Aġenzija Ewropea għas-Sigurtà Marittima wasslu għal kisbiet fl-effiċjenza grazzi għall-kondiviżjoni tal-ispejjeż għat-telekomunikazzjonijiet u s-servizzi bbażati fuq l-internet;
14. Jirrileva s-suċċess taċ-Ċentru fil-missjonijiet differenti tiegħu; jilqa' l-istrategija u l-programm ta' hidma godda għall-perjodu 2016–2018; jinkoraġġixxi, madankollu, l-iżvilupp u l-implimentazzjoni ta' strategija fuq żmien ferm itwal, hekk kif impenja ruħu

li jagħmel id-Direttur tiegħu;

15. Jenfasizza r-rwol importanti ta' Ċentru fl-identifikazzjoni ta' tendenzi godda, fil-valutazzjoni tat-theddid li jipprezentaw id-drogi għas-saħħa u s-sigurtà taż-żgħażaġh Ewropej u fl-iżvilupp ta' strateġiji ta' prevenzjoni; jilqa' l-fatt li ġew innotifikati 98 sustanza psikoattiva ġdida; jinkoraġġixxi biex jitkomplew l-isforzi għall-monitoraġġ tal-użu tal-internet bħala mezz għall-provvista tad-droga;
16. Jirrikonoxxi l-fatt li ċ-Ċentru hareġ 45 pubblikazzjoni u kkontribwixxa l-għarfien espert tiegħu lil madwar 300 avveniment estern xjentifiku u istituzzjonali ewlieni, u li l-membri tal-persunal tiegħu kkontribwew għal 27 artikolu xjentifiku; jinkoraġġixxi d-disseminazzjoni tar-rizultati permezz tal-media soċjali u għodod fuq l-internet;
 -
 - ◦
17. Jirreferi, fir-rigward tal-kummenti l-oħrajn li jakkumpanjaw id-deċiżjoni tiegħu dwar il-kwittanza, li huma ta' natura orizzontali, għar-risoluzzjoni tiegħu ta' [xx ta' April 2017]¹ [dwar il-prestazzjoni, il-ġestjoni finanzjarja u l-kontroll tal-aġenziji].

¹ Testi adottati ta' dik id-data, P[8_TA(-PROV)(2017)0000].

15.2.2017

OPINJONI TAL-KUMITAT GĦAL-LIBERTAJIET ĊIVILI, IL-ĠUSTIZZJA U L-INTERN

għall-Kumitat għall-Bagijs

dwar il-kwittanza għall-implimentazzjoni tal-baġit taċ-Ċentru Ewropew għall-Monitoraġġ tad-Droga u d-Dipendenza fuq id-Droga għas-sena finanzjarja 2015 (2016/2164(DEC))

Rapporteur għal opinjoni: Petr Ježek

SUĖĠERIMENTI

Il-Kumitat għal-Libertajiet Ċivili, il-Ġustizzja u l-Intern jistieden lill-Kumitat għall-Kontroll tal-Baġit, bħala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

1. Jilqa' l-konkluzjonijiet tal-Qorti tal-Awdituri li l-kontijiet annwali taċ-Ċentru Ewropew għall-Monitoraġġ tad-Droga u d-Dipendenza fuq id-Droga ("l-Aġenzija") jipprezentaw b'mod ġust il-pożizzjoni finanzjarja tal-Aġenzija fil-31 ta' Diċembru 2015 u li t-tranzazzjonijiet tagħha huma legali u regolari;
2. Jilqa' l-eżekuzzjoni tal-baġit pendenti ta' 99,83 % għall-appropriazzjonijiet ta' impenn, 97,35 % għall-appropriazzjonijiet ta' pagament, 93,70 % għall-appropriazzjonijiet riportati mill-2014 u 0,2 % għall-appropriazzjonijiet ta' pagament ikkanċellati/mhux użati;
3. Jiehu nota tal-livell għoli ta' riporti tal-appropriazzjonijiet ta' impenn għan-nefqa amministrattiva (26,6 %); jirrikonoxxi li huma relatati prinċipalment ma' implimentazzjoni aċċelerata tal-istrateġija pluriennali għall-ICT, u li jirriżultaw minn riżorsi inizjalment ippjanati għal zidiet fis-salarji iżda li m'għadx hemm bżonnhom b'segwitu għal deċiżjoni mill-Qorti tal-Ġustizzja tal-Unjoni Ewropea;
4. Jiddispjaċih li, sa tmiem l-2015, l-Aġenzija ma rrispettatx il-limitu massimu ta' EUR 250 000 impost fl-2012 għall-kuntratt qafas tagħha; jiddispjaċih li, sa tmiem l-2015, il-pagamenti totali li saru ammontaw għal EUR 382 181, li jfisser li l-Aġenzija qabżet dak il-limitu massimu b'50 %; ihegġegħ lill-Aġenzija ttejjeb il-proċedura tagħha għall-monitoraġġ tal-kuntratti qafas;
5. Jiddispjaċih mill-fatt li l-ispejjeż għal kuntratt qafas partikolari qabżu l-istima ppubblikata

b'aktar minn 50 %; jilqa', għaldaqstant, il-kanċellazzjoni ta' dak il-kuntratt u t-tneċċja ta' proċedura ta' akkwist pubbliku ġdida; jirrikonoxxi l-impenn tal-Aġenzija biex ittejjeb l-ippjanar u l-monitoraġġ ċentrali tal-akkwisti tagħha; jilqa' l-prestazzjoni ġenerali tal-Aġenzija bil-baġit limitat tagħha;

6. Jissottolinja s-suċċess tal-Aġenzija fil-missjonijiet differenti tagħha; jilqa' l-istrategġija l-ġdida u l-programm ta' hidma għall-perjodu 2016–2018; ihegġegħ, madankollu, l-iżvilupp u l-implimentazzjoni ta' strategġija ħafna aktar fit-tul kif impenja ruħu li jagħmel id-Direttur tagħha;
7. Jenfasizza r-rwol importanti tal-Aġenzija biex tidentifika xejriet godda u tivvaluta t-tneċċid li jipprezentaw id-drogi għas-saħħa u s-sigurtà taż-żgħażaġħ Ewropej u tiżviluppa strategġiji ta' prevenzjoni; jilqa' n-notifika ta' 98 sustanza psikoattiva ġdida; ihegġegħ sforzi kontinwi sabiex jiġi mmonitorjat l-użu tal-internet bħala mezz għall-provvista tad-droga;
8. Jirrikonoxxi l-fatt li l-Aġenzija ħarġet 45 pubblikazzjoni, ikkontribwiet l-għarfien espert tagħha lil madwar 300 avveniment estern xjentifiku u istituzzjonali ewlieni u li l-persunal tagħha kkontribwixxa 27 artikolu xjentifiku; ihegġegħ it-tixrid tar-riżultati permezz tal-midja soċjali u għodod online;
9. Jinnota s-sejbiet tas-servizz tal-awditjar intern dwar il-ġestjoni tal-proġetti tal-IT; jenfasizza b'mod partikolari l-importanza li tiġi żviluppata strategġija tal-ICT li tappoġġja bis-sħiħ il-missjoni ewlenija tal-Aġenzija.

RIŻULTAT TAL-VOTAZZJONI FINALI FIL-KUMITAT LI JINTALAB JAGĦTI OPINJONI

Data tal-adozzjoni	9.2.2017
Riżultat tal-votazzjoni finali	+: 41 -: 3 0: 0
Membri preżenti għall-votazzjoni finali	Heinz K. Becker, Michał Boni, Caterina Chinnici, Agustín Díaz de Mera García Consuegra, Tanja Fajon, Kinga Gál, Ana Gomes, Nathalie Griesbeck, Sylvie Guillaume, Jussi Halla-aho, Monika Hohlmeier, Eva Joly, Dietmar Köster, Barbara Kudrycka, Cécile Kashetu Kyenge, Marju Lauristin, Juan Fernando López Aguilar, Monica Macovei, Roberta Metsola, Péter Niedermüller, Soraya Post, Judith Sargentini, Birgit Sippel, Branislav Škripek, Csaba Sógor, Sergei Stanishev, Helga Stevens, Traian Ungureanu, Bodil Valero, Marie-Christine Vergiat, Udo Voigt, Josef Weidenholzer, Kristina Winberg, Tomáš Zdechovský
Sostituti preżenti għall-votazzjoni finali	Petr Ježek, Jeroen Lenaers, Nadine Morano, Morten Helveg Petersen, Emil Radev, Barbara Spinelli, Anders Primdahl Vistisen, Axel Voss
Sostituti (skont l-Artikolu 200(2)) preżenti għall-votazzjoni finali	Josu Juaristi Abaunz, Georg Mayer

**RIŻULTAT TAL-VOTAZZJONI FINALI
FIL-KUMITAT RESPONSABBLI**

Data tal-adozzjoni	22.3.2017
Riżultat tal-votazzjoni finali	+: 23 -: 5 0: 0
Membri preżenti għall-votazzjoni finali	Inés Ayala Sender, Dennis de Jong, Tamás Deutsch, Martina Dlabajová, Luke Ming Flanagan, Ingeborg Gräßle, Cătălin Sorin Ivan, Jean-François Jalkh, Bogusław Liberadzki, Monica Macovei, Notis Marias, José Ignacio Salafranca Sánchez-Neyra, Petri Sarvamaa, Claudia Schmidt, Bart Staes, Hannu Takkula, Derek Vaughan, Joachim Zeller
Sostituti preżenti għall-votazzjoni finali	Richard Ashworth, Gerben-Jan Gerbrandy, Benedek Jávor, Karin Kadenbach, Julia Pitera, Patricija Šulin
Sostituti (skont l-Artikolu 200(2)) preżenti għall-votazzjoni finali	Raymond Finch, Jens Geier, Piernicola Pedicini, Janusz Zemke

VOTAZZJONI FINALI B'SEJHA TAL-ISMIJIET FIL-KUMITAT RESPONSABBLI

23	+
ALDE	Martina Dlabajová, Gerben-Jan Gerbrandy, Hannu Takkula
ECR	Monica Macovei
GUE/NGL	Luke Ming Flanagan, Dennis de Jong
PPE	Tamás Deutsch, Ingeborg Gräßle, Julia Pitera, José Ignacio Salafranca Sánchez-Neyra, Petri Sarvamaa, Claudia Schmidt, Joachim Zeller, Patricija Šulin
S&D	Inés Ayala Sender, Jens Geier, Cătălin Sorin Ivan, Karin Kadenbach, Bogusław Liberadzki, Derek Vaughan, Janusz Zemke
VERTS/ALE	Benedek Jávor, Bart Staes

5	-
ECR	Richard Ashworth, Notis Marias
EFDD	Raymond Finch, Piernicola Pedicini
ENF	Jean-François Jalkh

0	0

Tifsira tas-simboli użati:

+ : favur

- : kontra

0 : astensjoni